

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2023/944

tas-17 ta' Jannar 2023

li jemenda u jikkoreġi l-istandards tekniċi regolatorji stabbiliti fir-Regolament Delegat (UE) 2017/587 fir-rigward ta' ċerti rekwiżiti ta' trasparenza applikabbli għal tranżazzjonijiet fi strumenti azzjonarji

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar iswieg tal-istrumenti finanzjarji u li jemenda r-Regolament (UE) Nru 648/2012 ⁽¹⁾, u b'mod partikolari l-Artikolu 4(6), it-tielet subparagrafu, l-Artikolu 7(2), it-tielet subparagrafu, l-Artikolu 14(7), it-tielet subparagrafu, l-Artikolu 20(3), it-tielet subparagrafu, l-Artikolu 22(3), it-tieni subparagrafu u l-Artikolu 23(3), it-tielet subparagrafu tiegħu,

Billi:

- (1) Filwaqt li titqies l-esperjenza miksuba bl-applikazzjoni tar-Regolament Delegat tal-Kummissjoni (UE) 2017/587 ⁽²⁾, l-identifikazzjoni ta' applikazzjoni inkonsistenti tad-dispożizzjonijiet li jiddependu fuq jekk tranżazzjoni tkunx li "ma tikkontribwix għall-formazzjoni tal-prezzijiet" jew le u filwaqt li jitqiesu l-bidliet fil-prattici kummerċjali minhabba l-iżviluppi teknoloġiċi u l-adattamenti tal-imġiba tal-partecipanti fis-suq li jippermettu li l-informazzjoni tiġi ppubblikata bi skadenza iqsar, hemm bżonn li jiġu emendati ċerti dispożizzjonijiet ta' dak ir-Regolament Delegat.
- (2) Il-kuncett ta' tranżazzjonijiet li ma jikkontribwux għall-formazzjoni tal-prezzijiet, li huwa rilevanti għall-applikazzjoni tal-eżenzjoni kummerċjali nneozjata, l-obbligu tan-negozjar tal-ishma, kif ukoll l-eżenzjoni tar-rekwiżiti ta' trasparenza ta' wara n-negozjar għal tranżazzjonijiet bilaterali, ġie interpretat b'mod differenti minn entitajiet taht superviżjoni, li wassal biex il-pubblikazzjoni tal-informazzjoni dwar it-trasparenza ta' wara n-negozjar tkun inkonsistenti. Biex jittejjbu t-trasparenza, il-kwalità tad-data u fl-aħhar mill-aħhar tiġi ffaċilitata l-aggregazzjoni tad-data, hemm bżonn li jiġi ssimplifikat u ċarat ir-reġim ta' rapportar applikabbli għat-tranżazzjonijiet ta' ekwità. Biex tiġi evitata interpretazzjoni diverġenti, id-diversi dispożizzjonijiet li jiddependu fuq il-kuncett ta' tranżazzjonijiet li ma jikkontribwux għall-formazzjoni tal-prezzijiet kemm fir-Regolament Delegat (UE) 2017/587 kif ukoll fir-Regolament Delegat tal-Kummissjoni (UE) 2017/590 ⁽³⁾, li jittratta r-rapportar tat-tranżazzjonijiet lill-awtoritajiet kompetenti, jenhtieg li jiġu allinjati. Ir-Regolament Delegat (UE) 2017/590 fih it-tranżazzjonijiet kollha li għandhom jiġu esklużi mir-rekwiżiti ta' rapportar, u għalhekk jenhtieg li t-tranżazzjonijiet separati fir-Regolament Delegat (UE) 2017/587 jitnehhew.

⁽¹⁾ ĠU L 173, 12.6.2014, p. 84.

⁽²⁾ Ir-Regolament Delegat tal-Kummissjoni (UE) 2017/587 tal-14 ta' Lulju 2016 li jissupplimenta r-Regolament (UE) Nru 600/2014 tal-Parlament Ewropew u tal-Kunsill dwar iswieg tal-istrumenti finanzjarji fir-rigward ta' standards tekniċi regolatorji dwar rekwiżiti ta' trasparenza għall-ċentri tan-negozjar u ditti ta' investiment fir-rigward ta' ishma, irċevuti depożitarji, fondi nneozjati fil-boroż, ċertifikati u strumenti finanzjarji simili oħrajn u dwar obbligi ta' eżekuzzjoni tat-tranżazzjoni fir-rigward ta' ċerti ishma f'ċentru tan-negozjar jew minn internalizzaturi sistematiċi (ĠU L 87, 31.3.2017, p. 387).

⁽³⁾ Ir-Regolament Delegat tal-Kummissjoni (UE) 2017/590 tat-28 ta' Lulju 2016 jissupplimenta r-Regolament (UE) Nru 600/2014 tal-Parlament Ewropew u tal-Kunsill fir-rigward ta' standards tekniċi regolatorji għar-rapportar ta' tranżazzjonijiet lill-awtoritajiet kompetenti (ĠU L 87, 31.3.2017, p. 449).

- (3) L-allinjament tal-kunċett ta' tranżazzjonijiet li ma jikkontribwux għall-formazzjoni tal-prezzijiet ma' dak il-kunċett fir-Regolament Delegat (UE) 2017/590 jagħmel superfluwa d-definizzjoni ta' "tranżazzjonijiet give-up" jew "tranżazzjonijiet give-in", billi dik id-definizzjoni ntuzat biss f'dispożizzjonijiet li jitrattaw dak il-kunċett. Barra minn hekk, id-definizzjoni ta' "tranżazzjoni ta' finanzjament tat-titoli" ma tintużax f'dak ir-Regolament Delegat. Għaldaqstant, jenhtieg li dawk id-definizzjonijiet jithassru.
- (4) Għalkemm it-trasparenza ta' qabel in-negożjar fi strumenti azzjonarji u strumenti simili żdiedet minhabba l-applikazzjoni tar-Regolament Delegat (UE) 2017/587, il-livell ta' trasparenza f'hin reali ta' qabel in-negożjar għadu baxx għall-fondi nnegożjati fil-borża (ETFs). Din hija konsegwenza ta' perċentwal sinifikanti ta' tranżazzjonijiet tal-ETF, kemm f'termini tal-għadd ta' tranżazzjonijiet kif ukoll tal-volum innegożjat, li bhalissa jibbenefikaw minn eżenzjoni, b'mod partikolari l-eżenzjoni fuq dimensjonijiet kbar kif previst fil-punt (c) tal-Artikolu 4(1) tar-Regolament (UE) Nru 600/2014. Għalhekk, l-objettiv ta' dak ir-Regolament li tiżdied it-trasparenza fis-suq tal-ETF ma ntlahaqx kompletament. Għalhekk, biex tiżdied it-trasparenza f'hin reali ta' qabel in-negożjar fl-ETF, hemm bżonn li jiżdied il-limitu ta' trasparenza fuq dimensjonijiet kbar ta' qabel in-negożjar applikabbli għall-ETFs. Iż-żieda tal-livell limitu se tiżgura li aktar tranżazzjonijiet fl-ETFs ikunu soġġetti għal rekwiżiti ta' trasparenza ta' qabel in-negożjar f'hin reali filwaqt li tiggarrantixxi biżżejjed protezzjoni kontra l-impatt fuq il-prezzijiet għal ordnijiet kbar.
- (5) Bl-istess mod, il-livell ta' trasparenza ta' wara n-negożjar għall-ETFs għadu baxx, u l-proporzjon tal-pubblikazzjoni differita tat-tranżazzjonijiet fl-ETF għadu oghla sew minn dak għal ishma u strumenti azzjonarji oħra. Biex jiġi żgurat li aktar tranżazzjonijiet fl-ETFs ikunu soġġetti għal rekwiżiti ta' trasparenza ta' wara n-negożjar f'hin reali, hemm bżonn li jiżdied id-daqs kwalifikanti minimu ta' tranżazzjonijiet f'ETFs li huma intitolati għal differiment ta' 60 minuta. Dik iż-żieda fil-livell limitu tirrifletti l-bilanċ it-tajeb bejn iż-żieda fit-trasparenza f'hin reali u l-iżgurar ta' protezzjoni suffiċjenti kontra l-konsegwenzi negattivi potenzjali ta' ordnijiet viżibbli kbar.
- (6) Il-partecipanti fis-suq kienu qed jinterpretaw ir-rekwiżiti ta' trasparenza ta' qabel in-negożjar għal sistemi ta' negożjar ibridi b'mod differenti, li rriżulta f'inkonsistenza fit-trasparenza ta' qabel in-negożjar divulgata mill-operaturi ta' sistemi bhal dawn. Is-sistemi ibridi huma sistemi li jikkombinaw żewġ sistemi ta' negożjar jew aktar. Biex jiġi żgurat li dawn l-operaturi jdivulgaw informazzjoni adegwata dwar it-trasparenza ta' qabel in-negożjar b'mod konsistenti madwar l-Unjoni, jenhtieg li jiġu introdotti rekwiżiti ta' trasparenza ta' qabel in-negożjar għal sistemi ta' negożjar ibridi li jiggarrantixxu li r-rekwiżiti ta' trasparenza ta' qabel in-negożjar ikunu allinjati ma' dawk tas-sistemi individwali li minnhom tikkonsisti s-sistema ibrida.
- (7) L-iżviluppi teknoloġiċi u tas-suq, bhal żieda fl-użu ta' sistemi b'latenza iqsar, jippermettu li l-partecipanti fis-suq jipprovdu informazzjoni dwar it-tranżazzjonijiet aktar kmieni. Meta jitqies dan, il-possibbiltà li l-informazzjoni ta' wara n-negożjar differita tiġi ppubblikata mhux aktar tard minn nofsinhar tal-jum ta' negożjar li jmiss għal tranżazzjonijiet eżegwiti inqas minn sagħtejn qabel tmiem il-jum ta' negożjar hija twila bla bżonn. Biex tiġi żgurata l-pubblikazzjoni f'waqtha tal-informazzjoni ta' wara n-negożjar, huwa għalhekk mehtieg li dan il-perjodu jitnaqqas għal mhux aktar tard mid-9 a.m. tal-hin lokali tal-jum ta' negożjar li jmiss.
- (8) Iċ-ċentri tan-negożjar, l-arranġamenti ta' publikazzjoni approvati (approved publication arrangements, APAs) u d-ditti tal-investment ma jinterpretawx ir-rekwiżiti relatati mad-divulgazzjoni ta' informazzjoni dwar it-trasparenza ta' wara n-negożjar lill-pubbliku u l-informazzjoni li għandha tiġi pprovdata lill-Awtorità Ewropea tat-Titoli u s-Swieq (ESMA) u lill-awtoritajiet kompetenti għall-fini tal-kalkoli tat-trasparenza b'mod konsistenti. B'riżultat ta' dan, tali informazzjoni hija inkompleta, mhux preċiża jew inkonsistenti. Dan idgħajef il-potenzjal ta' użu ta' tali informazzjoni u l-kwalità u l-preċiżjoni tal-kalkoli tat-trasparenza bbażati fuq id-data ppreżentata. Biex tiġi promossa l-applikazzjoni konsistenti tar-rekwiżiti ta' trasparenza ta' wara n-negożjar madwar l-Unjoni, huwa għalhekk mehtieg li jiġi speċifikat aktar il-kontenut tat-talbiet għad-data, u b'mod partikolari d-dettalji li għandhom jiġu divulgati miċ-ċentri tan-negożjar, l-APAs u l-fornituri ta' tapes konsolidati meta jirrapportaw data ta' referenza u data kwantitattiva lill-ESMA u lill-awtoritajiet kompetenti.
- (9) Għalhekk jenhtieg, li r-Regolament Delegat (UE) 2017/587 jiġi emendat skont dan.

- (10) Biex iċ-ċentri tan-negozjar, l-APAs u d-ditti tal-investiment ikunu jistgħu jimplementaw il-bidliet meħtieġa fis-sistemi tagħhom, jenħtieġ li ċerti emendi introdotti b'dan ir-Regolament jibdew japplikaw mill-1 ta' Jannar 2024. Biex jiġu ggarantiti ċ-ċertezza tad-dritt u l-kontinwità għat-tranzazzjonijiet eżegwiti qabel l-1 ta' Jannar 2024 iżda li jiġu ppubblikati jew emendati wara dik id-data, jenħtieġ li l-Artikoli 2, 6 u 13 u l-Anness I tar-Regolament Delegat (UE) 2017/587 kif applikabbli fil-31 ta' Diċembru 2023 ikomplu japplikaw għal dawk it-tranzazzjonijiet.
- (11) Dan ir-Regolament huwa bbażat fuq l-abbozz tal-istandards tekniċi regolatorji ppreżentati mill-ESMA lill-Kummissjoni.
- (12) L-ESMA wettqet konsultazzjonijiet pubbliċi miftuħa dwar l-abbozz tal-istandards tekniċi regolatorji li fuqu huwa bbażat dan ir-Regolament, analizzat l-ispejjeż u l-benefiċċji potenzjali relatati u talbet il-parir tal-Grupp tal-Partijiet Interessati tat-Titoli u s-Swieq stabbilit f'konformità mal-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill ⁽⁴⁾,

ADOTTAT DAN IR-REGOLAMENT:

Artikolu 1

Emendi għar-Regolament Delegat (UE) 2017/587

Ir-Regolament Delegat (UE) 2017/587 huwa emendat kif ġej:

- (1) fl-Artikolu 1, jithassru l-punti (2) u (3);
- (2) L-Artikolu 2 huwa emendat kif ġej:
 - (a) il-punti minn (d) sa (i) jithassru;
 - (b) jiżdied il-punt (j) li ġej:

“(j) it-tranzazzjoni ma tikkostitwix tranzazzjoni għall-finijiet tal-Artikolu 26 tar-Regolament (UE) Nru 600/2014 f'konformità mal-Artikolu 2(5) tar-Regolament Delegat tal-Kummissjoni (UE) 2017/590 ^(*).”

^(*) Ir-Regolament Delegat tal-Kummissjoni (UE) 2017/590 tat-28 ta' Lulju 2016 li jissupplimenta r-Regolament (UE) Nru 600/2014 tal-Parlament Ewropew u tal-Kunsill fir-rigward ta' standards tekniċi regolatorji għar-rapportar ta' tranzazzjonijiet lill-awtoritajiet kompetenti (ĠU L 87, 31.3.2017, p. 449).”;

- (3) L-Artikolu 6 huwa emendat kif ġej:
 - (a) il-punti minn (d) sa (i) jithassru;
 - (b) jiżdied il-punt (k) li ġej:

“(k) it-tranzazzjoni ma tikkostitwix tranzazzjoni għall-finijiet tal-Artikolu 26 tar-Regolament (UE) Nru 600/2014 f'konformità mal-Artikolu 2(5) tar-Regolament Delegat (UE) 2017/590.”;

- (4) fl-Artikolu 7, il-paragrafu 2 jinbidel b'dan li ġej:

“2. Ordni fir-rigward ta' ETF għandha titqies bhala ta' dimensjoni kbira meta l-ordni tkun EUR 3 000 000 jew aktar.”;

- (5) fl-Artikolu 13, il-punti (b) (c) u (d) jithassru;
- (6) fl-Artikolu 15(3), il-punt (b) jinbidel b'dan li ġej:

“(b) mhux aktar tard mill-ftuħ tal-jum ta' negozjar li jkun imiss tal-aktar suq rilevanti f'termini ta' likwidità għal tranzazzjonijiet mhux koperti fil-punt (a).”;

⁽⁴⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

(7) L-Artikolu 17 huwa emendat kif ġej:

(a) il-paragrafu 2 jinbidel b'dan li ġej:

“2. L-awtoritajiet kompetenti, l-operaturi tas-suq u d-ditti ta' investiment, inklużi d-ditti ta' investiment li joperaw ċentru tan-negozjar għandhom jużaw l-informazzjoni ppubblikata f'konformità mal-paragrafu 1 ta' dan l-Artikolu għall-finijiet tal-punti (a) u (c) tal-Artikolu 4(1) u l-punti (2) u (4) tal-Artikolu 14 tar-Regolament (UE) Nru 600/2014, għall-perjodu bejn l-ewwel Tnejn ta' April tas-sena li fiha l-informazzjoni tiġi ppubblikata u l-jum qabel l-ewwel Tnejn ta' April tas-sena ta' wara.”;

(b) jiżdiedu l-paragrafi 6 u 7 li ġejjin:

“6. Meta l-ESMA jew l-awtoritajiet kompetenti jkunu jehtieġu informazzjoni f'konformità mal-Artikolu 22 tar-Regolament (UE) Nru 600/2014, iċ-ċentri tan-negozjar, l-APAs u s-CTPs għandhom jipprovdu tali informazzjoni f'konformità mal-Anness IV ta' dan ir-Regolament.

7. Meta d-daqs tan-negozjar iddeterminat għall-finijiet tal-Artikolu 7(1) u (2), l-Artikolu 8(2), il-punt (a), l-Artikolu 11(1) u l-Artikolu 15(1) ikun espress f'valur monetarju u l-istrument finanzjarju ma jkunx denominat feuro, id-daqs tan-negozjar għandu jiġi kkonvertit għall-munita li fiha jkun denominat l-istrument finanzjarju billi tiġi applikata r-rata tal-kambju ta' referenza tal-euro tal-Bank Ċentrali Ewropew fil-31 ta' Diċembru tas-sena preċedenti.”;

(8) L-Anness I huwa emendat f'konformità mal-Anness I ta' dan ir-Regolament;

(9) L-Anness II huwa emendat skont l-Anness II ta' dan ir-Regolament;

(10) It-test stabbilit fl-Anness III ta' dan ir-Regolament jiżdied bhala l-Anness IV.

Artikolu 2

Korrezzjonijiet għar-Regolament Delegat (UE) 2017/587

Ir-Regolament Delegat (UE) 2017/587 huwa emendat kif ġej:

(1) fl-Artikolu 9, il-punt (b) jinbidel b'dan li ġej:

“(b) l-arranġament huwa konformi mal-arranġamenti tekniċi ekwivalenti għal dawk speċifikati għal arranġamenti ta' pubblikazzjoni approvati (APA) fl-Artikolu 14 tar-Regolament Delegat (UE) 2017/571 li jiffaċilita l-konsolidazzjoni tad-*data* b'*data* simili minn sorsi oħra.”;

(2) L-Artikolu 18 jinbidel b'dan li ġej:

“Artikolu 18

Referenza għall-awtoritajiet kompetenti

(L-Artikolu 22(1) tar-Regolament (UE) Nru 600/2014)

L-awtorità kompetenti għal strument finanzjarju speċifiku responsabbli biex jagħmel il-kalkoli u jiggarrantixxi l-pubblikazzjoni tal-informazzjoni msemmija fl-Artikoli 4, 7, 11 u 17 għandha tkun l-awtorità kompetenti tal-aktar suq rilevanti f'termini ta' likwidità fl-Artikolu 26 tar-Regolament (UE) Nru 600/2014 u speċifikat fl-Artikolu 16 tar-Regolament Delegat (UE) 2017/590.”.

Artikolu 3

Dispożizzjoni tranżizzjonali

L-Artikoli 2, 6 u 13 u l-Anness I tar-Regolament Delegat (UE) 2017/587 kif applikabbli fil-31 ta' Diċembru 2023 għandhom ikompli japplikaw għal tranżazzjonijiet eżegwiti qabel l-1 ta' Jannar 2024.

*Artikolu 4***Dhul fis-seħh u applikazzjoni**

Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Il-punti (2), (3), (5) u (8) tal-Artikolu 1 għandhom japplikaw mill-1 ta' Jannar 2024.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Jannar 2023.

Għall-Kummissjoni

Il-President

Ursula VON DER LEYEN

ANNEX I

L-Anness I tar-Regolament Delegat (UE) 2017/587 huwa emendat kif ġej:

(1) It-Tabella 1 tinbidel b'din li ġejja:

“Tabella 1

Deskrizzjoni tat-tip ta' sistemi ta' negozjar u l-informazzjoni relatata li għandha ssir pubblika f'konformità mal-Artikolu 3

Ringiela	Tip ta' sistema ta' negozjar	Deskrizzjoni tas-sistema ta' negozjar	Informazzjoni li għandha ssir pubblika
1	Sistema ta' negozjar b'irkanti kontinwi permezz ta' ktieb tal-ordnijiet	Sistema li permezz ta' ktieb tal-ordnijiet u algoritmu għan-negozjar li taħdem minghajr intervent uman tqabbel l-ordnijiet tal-bejgħ mal-ordnijiet tax-xiri fuq il-bażi tal-aħjar prezz disponibbli fuq bażi kontinwa.	L-għadd aggregat ta' ordnijiet u ishma, riċevuti depożitarji, ETFs, ċertifikati u strumenti finanzjarji simili oħra li jirrappreżentaw f'kull livell ta' prezz għal mill-inqas l-aħjar hames livelli ta' prezzijiet ta' xiri u ta' bejgħ.
2	Sistema ta' negozjar ibbażata fuq il-kwotazzjonijiet	Sistema li fiha t-tranzazzjonijiet jiġu konklużi fuq il-bażi ta' kwotazzjonijiet sodi li jitqiegħdu kontinwament għad-dispożizzjoni tal-partecipanti, li teħtieġ li l-ġeneraturi tas-suq iżommu l-kwotazzjonijiet f'daqqs li jibbilanċja l-htigiet tal-membri u tal-partecipanti biex jagħmlu negozju fi kwantitajiet kummerċjali u bir-riskju li għalih jesponi ruhu l-ġeneratur tas-suq.	L-aqwa prezz ta' xiri u bejgħ ta' kull ġeneratur tas-suq f'ishma, riċevuti depożitarji, ETFs, ċertifikati u strumenti finanzjarji simili oħra n-negozjati f'sistema ta' negozju, flimkien mal-volumi marbuta ma' dawg il-prezzijiet. Il-kwotazzjonijiet li jsiru pubbliċi għandhom ikunu dawg li jirrappreżentaw impenji vinkolanti biex jinxtrow u jinbiegħu l-istrumenti finanzjarji u li jindikaw il-prezz u l-volum ta' strumenti finanzjarji li l-ġeneraturi tas-suq irregistrati jkunu lesti jbigħu jew jixtru. Madankollu, f'kundizzjonijiet eċċezzjonali tas-swieq, jistgħu jkunu permessi prezzijiet indikattivi, jew ta' xiri jew ta' bejgħ biss, għal perjodu limitat.
3	Sistema ta' negozjar bi rkant perjodiku	Sistema li tqabbel l-ordnijiet fuq il-bażi ta' rkant perjodiku u algoritmu ta' negozjar imhaddma minghajr l-intervent uman.	Il-prezz li bih is-sistema tan-negozjar bi rkant tissodisfa bl-aħjar mod l-algoritmu tan-negozjar tagħha fir-rigward tal-ishma, r-riċevuti depożitarji, l-ETFs, iċ-ċertifikati u strumenti finanzjarji simili oħra n-negozjati f'sistema ta' negozjar u l-volum li potenzjalment jista' jitwettaq b'dak il-prezz mill-partecipanti f'dik is-sistema.

Ringiela	Tip ta' sistema ta' negozjar	Deskrizzjoni tas-sistema ta' negozjar	Informazzjoni li ghandha ssir pubblika
4	Sistema ta' talba ghal kwotazzjoni	Sistema ta' negozjar meta kwotazzjoni jew kwotazzjonijiet jinghataw bi twegiba ghal talba ghal kwotazzjoni pprezentata minn membru jew parteċipant jew iktar. Il-kwotazzjoni hija eżegwibbli biss mill-membri jew mill-partiċipanti li jagħmel it-talba. Il-membri jew il-partiċipanti li jagħmel it-talba jista' jikkonkludi tranzazzjoni billi jaċċetta l-kwotazzjoni jew il-kwotazzjonijiet li jinghataw fuq il-bażi ta' talba.	Il-kwotazzjonijiet u l-volumi mehmuża minn kull membru jew parteċipant li, jekk jiġu aċċettati, jwasslu ghal tranzazzjoni skont ir-regoli tas-sistema. Il-kwotazzjonijiet kollha pprezentati bi twegiba ghal talba ghal kwotazzjoni jistgħu jiġu ppubblikati fl-istess hin, iżda mhux iktar tard minn meta jsiru eżegwibbli.
5	Sistema ta' negozjar ibrida	Sistema li taqa' f'zewġ t-tipi ta' sistemi ta' negozjar jew aktar imsemmija fir-ringieli minn 1 sa 4 ta' din it-Tabella.	Għal sistemi ibridi li jikkombinaw sistemi ta' negozjar differenti fl-istess hin, ir-rekwiżiti jikkorrispondu għar-rekwiżiti ta' trasparenza ta' qabel in-negozjar applikabbli għal kull tip ta' sistema ta' negozjar li tiffirma s-sistema ibrida. Għal sistemi ibridi li sussegwentement jikkombinaw żewġ sistemi ta' negozjar jew aktar, ir-rekwiżiti jikkorrispondu għar-rekwiżiti ta' trasparenza ta' qabel in-negozjar applikabbli għas-sistema ta' negozjar rispettiva mhaddma f'mument partikolari
6	Kull sistema oħra ta' negozjar	Kull tip ieħor ta' sistema ta' negozjar mhux koperta mir-ringieli minn 1 sa 5.	Informazzjoni adegwata rigward il-livell tal-ordnijiet jew kwotazzjonijiet u tal-interess tan-negozjar fir-rigward ta' ishma, riċevuti depożitarji, ETFs, ċertifikati u strumenti finanzjarji simili oħra n-negozjati f'sistema ta' negozjar; b'mod partikolari, jekk il-karatteristiċi tal-formazzjoni tal-prezz jippermettu, l-aqwa hames livelli ta' prezzijiet ta' xiri u ta' bejgħ u/jew il-kwotazzjoni bidirezzjonali ta' kull ġeneratur tas-suq."

(2) It-Tabelli 3 u 4 jinbidlu b'dan li ġej:

"Tabella 3

Lista ta' dettalji għall-fini ta' trasparenza ta' wara n-negozjar

#	Identifikatur tal-kamp	Deskrizzjoni u dettalji li jridu jiġu ppubblikati	Tip ta' post tal-eżekuzzjoni jew tal-pubblikazzjoni	Format li għandu jimtela kif definit fit-Tabella 2
1	Id-data u l-hin tan-negozjar	Id-data u l-hin meta giet eżegwita t-tranzazzjoni. Għal tranzazzjonijiet li jitwettqu f'centru tan-negozjar, il-livell ta' dettall għandu jkun f'konformità mar-rekwiżiti stabbiliti fl-Artikolu 2 tar-Regolament Delegat (UE) 2017/574. Għat-tranzazzjonijiet mhux eżegwiti f'centru tan-negozjar, id-data u l-hin meta l-partijiet jiftiehemu l-kontenut ta' dawn il-kampi li ġejjin: il-kwantità, il-prezz, il-muniti, kif speċifikati fil-kampi 31, 34 u 44 kif speċifikat	Suq Regolat (SR) Faċilità Multilaterali tan-Negozjar (Multilateral Trading Facility, MTF) Arranġament ta' Pubblikazzjoni Approvat (APA) Fornitur ta' tape konsolidat (Consolidated tape provider, CTP)	{DATE_TIME_FORMAT}

#	Identifikatur tal-kamp	Deskrizzjoni u dettalji li jridu jiġu ppubblikati	Tip ta' post tal-eżekuzzjoni jew tal-pubblikazzjoni	Format li għandu jimtela kif definit fit-Tabella 2
		<p>fit-Tabella 2 tal-Anness I tar-Regolament Delegat tal-Kummissjoni (UE) 2017/590, il-kodiċi ta' identifikazzjoni tal-istrument, il-klassifikazzjoni tal-istrument u l-kodiċi tal-istrument sottostanti, meta applikabbli. Għat-tranzazzjonijiet mhux eżegwiti f'centru tan-negozjar il-hin irrapportat għandu jkun preċiż għal mill-inqas l-eqreb sekonda.</p> <p>Meta t-tranzazzjoni tirriżulta minn ordni trażmessa mill-kumpanija ta' eżekuzzjoni fisem klijent lil terza persuna f'każ meta l-kundizzjonijiet għat-trażmissjoni stabbiliti fl-Artikolu 4 tar-Regolament Delegat (UE) 2017/590 ma jkunux ġew issodisfati, din għandha tkun id-data u l-hin tat-tranzazzjoni pjuttost milli l-hin tat-trażmissjoni tal-ordni.</p>		
2	Kodiċi ta' identifikazzjoni tal-istrument	Kodiċi użat għall-identifikazzjoni tal-istrument finanzjarju.	RM, MTF, APA, CTP	{ISIN}
3	Prezz	<p>Il-prezz ta' negozjar tat-tranzazzjoni h'ief, meta applikabbli, il-kummissjoni u l-imghax dovut.</p> <p>Meta l-prezz ikun irrapportat f'termini monetarji, dan għandu jinghata fl-unità tal-munita prinċipali.</p> <p>Meta l-prezz ma jkunx attwalment disponibbli iżda pendent (pending, 'PNDG') jew mhux applikabbli (not applicable, 'NOAP'), dan il-kamp ma għandux jimtela.</p>	RM, MTF, APA, CTP	<p>{DECIMAL-18/13} meta l-prezz jiġi espress b'hala valur monetarju fil-każ ta' ekwità u strumenti finanzjarji li jixbhu l-ekwità</p> <p>{DECIMAL-11/10} meta l-prezz jiġi espress b'hala perċentwal jew rendiment fil-każ ta' ċertifikati u strumenti finanzjarji oħra simili għal ekwità</p>
4	Prezz Nieqes	<p>Meta l-prezz ma jkunx attwalment disponibbli iżda pendent, il-valur għandu jkun 'PNDG'.</p> <p>Meta l-prezz ma jkunx applikabbli l-valur għandu jkun 'NOAP'.</p>	RM, MTF, APA, CTP	'PNDG' fil-każ li l-prezz ma jkunx disponibbli 'NOAP' fil-każ li l-prezz ma jkunx applikabbli
5	Il-munita tal-prezz	Il-munita prinċipali li biha jiġi espress il-prezz (applikabbli jekk il-prezz ikun espress b'hala valur monetarju).	RM, MTF, APA, CTP	{CURRENCYCODE_3}
6	Notazzjoni tal-prezz	Indikazzjoni dwar jekk il-prezz huwiex espress f'valur monetarju, f'perċentwal jew f'rendiment.	RM, MTF, APA, CTP	<p>'MONE' — Valur monetarju</p> <p>fil-każ ta' ekwità u strumenti finanzjarji simili għal ekwità</p> <p>'PERC' — Perċentwal</p>

#	Identifikatur tal-kamp	Deskrizzjoni u dettalji li jridu jiġu ppubblikati	Tip ta' post tal-eżekuzzjoni jew tal-pubblikazzjoni	Format li għandu jimtela kif definit fit-Tabella 2
				<p>fil-każ ta' ċertifikati u strumenti finanzjarji oħra li jixbhu l-ekwità</p> <p>'YIEL' — Rendiment</p> <p>fil-każ ta' ċertifikati u strumenti finanzjarji oħra li jixbhu l-ekwità</p> <p>'BAPO' — Punti bażi</p> <p>fil-każ ta' ċertifikati u strumenti finanzjarji oħra li jixbhu l-ekwità</p>
7	Kwantità	<p>Għadd ta' unitajiet tal-istrumenti finanzjarji.</p> <p>Il-valur nominali jew monetarju tal-istrument finanzjarju.</p>	RM, MTF, APA, CTP	<p>{DECIMAL-18/17} fil-każ li l-kwantità tiġi espressa bhala għadd ta' unitajiet</p> <p>{DECIMAL-18/5} fil-każ li l-kwantità tiġi espressa bhala valur monetarju jew nominali</p>
8	Ċentru tal-eżekuzzjoni	<p>L-identifikazzjoni tas-sit fejn giet eżegwita t-tranzazzjoni.</p> <p>Uża l-MIC tas-segment tas-suq ISO 10383 għal tranzazzjonijiet eżegwiti f'centru tan-negozjar tal-UE. Meta s-segment MIC ma jkunx jeżisti, uża l-MIC operattiv.</p> <p>Uża 'SINT' għal strumenti finanzjarji ammessi għan-negozjar jew innegozjati f'centru tan-negozjar, meta t-tranzazzjoni f'dak l-istrument finanzjarju tiġi eżegwita permezz ta' Internalizzatur Sistematiċu.</p> <p>Uża kodiċi MIC 'XOFF' għal strumenti finanzjarji ammessi għan-negozjar jew innegozjati f'centru tan-negozjar, f'każ li t-tranzazzjoni f'dak l-istrument finanzjarju la hija eżegwita f'centri tan-negozjar: tal-UE u lanqas permezz ta' internalizzatur sistematiċu. Jekk it-tranzazzjoni tiġi eżegwita fuq pjattaforma organizzata tan-negozjar barra mill-UE, allura jkun hemm bżonn ukoll il-popolazzjoni tal-kamp 'Ċentru ta' eżekuzzjoni ta' pajjiż terz' flimkien mal-kodiċi MIC 'XOFF'.</p>	RM, MTF, APA, CTP	<p>{MIC} – ċentri tan-negozjar tal-UE jew</p> <p>'SINT' — internalizzatur sistematiċu</p> <p>'XOFF' — iehor</p>

#	Identifikatur tal-kamp	Deskrizzjoni u dettalji li jridu jiġu ppubblikati	Tip ta' post tal-eżekuzzjoni jew tal-pubblikazzjoni	Format li għandu jimtela kif definit fit-Tabella 2
9	Ċentru tan-negozjar ta' eżekuzzjoni ta' pajjiż terz	<p>L-identifikazzjoni taċ-ċentru ta' negozjar tal-pajjiż terz fejn giet eżegwita t-tranzazzjoni. Uża l-MIC tas-segment tas-suq ISO 10383. Meta s-segment MIC ma jkunx jeżisti, uża l-MIC operattiv.</p> <p>Meta t-tranzazzjoni ma tiġix eżegwita f'ċentru tan-negozjar ta' pajjiż terz, il-kamp ma għandux jimtela.</p>	APA, CTP	{MIC}
10	Id-data u l-hin tal-pubblikazzjoni	<p>Id-data u l-hin meta t-tranzazzjoni giet ippubblikata minn ċentru tan-negozjar jew minn APA.</p> <p>Għal tranzazzjonijiet li jitwettqu f'ċentru tan-negozjar, il-livell ta' dettall għandu jkun f'konformità mar-rekwiżiti stabbiliti fl-Artikolu 2 tar-Regolament Delegat (UE) 2017/574.</p> <p>Għat-tranzazzjonijiet mhux eżegwiti f'ċentru tan-negozjar, id-data u l-hin għandhom ikunu preċiżi sa mill-inqas l-eqreb sekonda.</p>	RM, MTF, APA, CTP	{DATE_TIME_FORMAT}
11	Post tal-Pubblikazzjoni	Il-kodiċi użat sabiex jiġi identifikat il-post tan-negozjar jew l-APA li tippubblika t-tranzazzjoni.	CTP	<p>ċentru tan-negozjar: {MIC}</p> <p>APA: Il-MIC tas-segment tas-suq ISO 10383 (erba' karattri) meta disponibbli. Inkella, kodiċi b'erba' karattri kif ippubblikat fil-lista tal-fornituri tas-servizzi tar-rappurtar tad-<i>data</i> fis-sit elettroniku tal-ESMA.</p>
12	Il-kodiċi ta' identifikazzjoni tat-tranzazzjoni	<p>Kodiċi alfanumeriku assenjat miċ-ċentri tan-negozjar (skont l-Artikolu 12 tar-Regolament Delegat tal-Kummissjoni (UE) 2017/580 (!)) u mill-APAs u użat f'kull referenza sussegwenti għan-negozjar speċifiku.</p> <p>Il-kodiċi ta' identifikazzjoni tat-tranzazzjoni għandu jkun uniku, konsistenti u persistenti għal kull MIC tas-segment tas-suq ISO 10383 u għal kull jum ta' negozjar. Meta ċ-ċentru tan-negozjar ma jużax MICs tas-segment, il-kodiċi tal-identifikazzjoni ta' tranzazzjoni għandu jkun uniku, konsistenti u persistenti għal kull MIC operattiv għal kull jum ta' negozjar.</p>	RM, MTF, APA, CTP	{ALPHANUM-52}

#	Identifikatur tal-kamp	Deskrizzjoni u dettalji li jridu jiġu ppubblikati	Tip ta' post tal-eżekuzzjoni jew tal-pubblikazzjoni	Format li għandu jimtela kif definit fit-Tabella 2
		<p>Meta l-APA ma jużax MICs, għandu jkun uniku, konsistenti u persistenti għal kull kodiċi b'erba' karattri użati biex jidentifikaw l-APA għal kull jum ta' negozjar.</p> <p>Il-komponenti tal-kodiċi tal-identifikazzjoni ta' tranżazzjoni ma għandhomx jiżvelaw l-identità tal-kontropartijiet tat-tranżazzjoni li għaliha l-kodiċi jkun qiegħed jinżamm</p>		

(¹) Ir-Regolament Delegat tal-Kummissjoni (UE) 2017/580 tal-24 ta' Ġunju 2016 li jissupplimenta r-Regolament (UE) Nru 600/2014 tal-Parlament Ewropew u tal-Kunsill fir-rigward tal-istandards tekniċi regolatorji għaż-żamma tad-*data* rilevanti dwar l-ordnijiet fl-istrumenti finanzjarji (ĠU L 87, 31.3.2017, p. 193).

Tabella 4

Lista ta' indikaturi għall-fini ta' trasparenza ta' wara n-negozjar

Indikatur	Isem	Tip ta' post tal-eżekuzzjoni jew tal-pubblikazzjoni	Deskrizzjoni
'BENC'	Indikatur ta' tranżazzjonijiet ta' riferiment	RM, MTF APA CTP	Tranżazzjonijiet eżegwiti b'referenza għal prezz li huwa kkalkulat fuq diversi istanzi ta' żmien f'konformità mal-parametru referenzjarju partikolari, b'halma huwa l-prezz medju ponderat skont il-volum jew il-prezz medju skont il-hin.
'NPFT'	Indikatur ta' tranżazzjonijiet li ma jikkontribwux għall-formazzjoni tal-prezzijiet	RM, MTF CTP	Tranżazzjonijiet li ma jikkontribwux għall-formazzjoni tal-prezzijiet kif stabbilit fl-Artikolu 2(5) tar-Regolament Delegat (UE) 2017/590.
'PORT'	Indikatur ta' tranżazzjonijiet tal-portafoll	RM, MTF APA CTP	Tranżazzjonijiet f'ħames strumenti finanzjarji differenti jew aktar, meta dawn it-tranżazzjonijiet ikunu nnegozjati fl-istess hin mill-istess klijent u b'halma lott uniku kontra prezz ta' referenza speċifiku.
'CONT'	Indikatur ta' tranżazzjonijiet kontingenti	RM, MTF APA CTP	It-tranżazzjonijiet li jkunu kontingenti fuq ix-xiri, il-bejgħ, il-holqien jew it-tifdija ta' kuntratt derivattiv jew strument finanzjarju iehor meta l-għan ikun li l-komponenti kollha tan-negozjar jiġu eżegwiti b'halma lott uniku.
'ACTX'	Indikatur ta' tranżazzjonijiet tat-tip agency cross	APA CTP	Tranżazzjonijiet meta ditta tal-investment tkun ġabret flimkien l-ordnijiet tal-klijenti u x-xiri u l-bejgħ isiru b'halma tranżazzjoni waħda li tinvolvi l-istess volum u prezz.
'SDIV'	Indikatur ta' tranżazzjoni ta' dividend speċjali	RM, MTF APA CTP	Tranżazzjonijiet li huma jew: eżegwiti matul il-perjodu ex-dividend meta d-dividend jew forma oħra ta' distribuzzjoni tkun dovuta lix-xerrej minflok lil bejjiegh; jew eżegwiti matul il-perjodu cum-dividend meta d-dividend jew forma oħra ta' distribuzzjoni tkun dovuta lill-bejjiegh minflok lix-xerrej.

Indikatur	Isem	Tip ta' post tal-eżekuzzjoni jew tal-pubblikazzjoni	Deskrizzjoni
'LRGS'	Indikatur ta' tranżazzjoni ta' dimensjoni kbira ta' wara n-negozjar	RM, MTF APA CTP	Tranżazzjonijiet li huma ta' dimensjoni kbira meta mqabbla mad-daqs normali tas-suq li għalihom il-pubblikazzjoni differita hija permessa skont l-Artikolu 15.
'RFPT'	Indikatur ta' tranżazzjoni tal-prezz ta' referenza	RM, MTF CTP	Tranżazzjonijiet li huma eżegwiti skont sistemi li joperaw f'konformità mal-Artikolu 4(1), il-punt (a) tar-Regolament (UE) Nru 600/2014.
'NLIQ'	Indikatur ta' tranżazzjoni nnegozjata fi strumenti finanzjarji likwidi	RM, MTF CTP	Tranżazzjonijiet eżegwiti f'konformità mal-Artikolu 4(1), il-punt (b)(i) tar-Regolament (UE) Nru 600/2014.
'OILQ'	Indikatur ta' tranżazzjoni nnegozjata fi strumenti finanzjarji illikwidi	RM, MTF CTP	Tranżazzjonijiet eżegwiti f'konformità mal-Artikolu 4(1), il-punt (b)(ii) tar-Regolament (UE) Nru 600/2014.
'PRIC'	Indikatur ta' tranżazzjoni nnegozjata sugġetta għal kundizzjonijiet oħrajn għajr il-prezz kurrenti tas-suq	RM, MTF CTP	Tranżazzjonijiet eżegwiti f'konformità mal-Artikolu 4(1), il-punt (b)(iii) tar-Regolament (UE) Nru 600/2014 u kif stabbilit fl-Artikolu 6.
'ALGO'	Indikatur ta' tranżazzjoni ta' algoritmu	RM, MTF CTP	Tranżazzjonijiet eżegwiti bħala riżultat meta ditta ta' investiment tipprattika negozjar algoritmiku kif iddefinit fl-Artikolu 4(1), il-punt (39) tad-Direttiva 2014/65/UE.
'SIZE'	Indikatur ta' tranżazzjoni oghla mid-daqs standard tas-suq	APA CTP	Tranżazzjonijiet eżegwiti permezz ta' internalizzatur sistematiku meta d-daqs tal-ordni li jmiss tkun oghla mid-daqs standard tas-suq kif stabbilit f'konformità mal-Artikolu 11.
'ILQD'	Indikatur ta' tranżazzjoni ta' strument illikwidu	APA CTP	Tranżazzjonijiet fi strumenti illikwidi kif determinat f'konformità mal-Artikoli minn 1 sa 5 tar-Regolament Delegat tal-Kummissjoni (UE) 2017/567 ⁽¹⁾ eżegwiti permezz ta' internalizzatur sistematiku.
'RPRI'	Indikatur ta' tranżazzjonijiet li jkunu rċevew titjib fil-prezz	APA CTP	Tranżazzjonijiet eżegwiti permezz ta' internalizzatur sistematiku b'titjib tal-prezz f'konformità mal-Artikolu 15(2) tar-Regolament (UE) Nru 600/2014.
'CANC'	Indikatur ta' kancellazzjoni	RM, MTF APA CTP	Meta tranżazzjoni li tkun diġà giet ippubblikata tiġi kkanċellata
'AMND'	Indikatur ta' emenda	RM, MTF APA CTP	Meta tranżazzjoni li tkun diġà giet ippubblikata tiġi emendata
'DUPL'	Indikatur ta' rapporti duplikati ta' negozjar	APA	Meta tranżazzjoni tiġi rrapportata lil attar minn APA wiehed f'konformità mal-Artikolu 16(1) tar-Regolament Delegat (UE) 2017/571.

⁽¹⁾ Ir-Regolament Delegat tal-Kummissjoni (UE) 2017/567 tat-18 ta' Mejju 2016 li jissupplimenta r-Regolament (UE) Nru 600/2014 tal-Parlament Ewropew u tal-Kunsill rigward id-definizzjonijiet, it-trasparenza, il-kompressjoni ta' portafolli u l-miżuri superviżorji fuq l-intervent fuq prodotti u pożizzjonijiet (ĠU L 87, 31.3.2017, p. 90)."

ANNEX II

Fl-Anness II tar-Regolament Delegat (UE) 2017/587, it-Tabella 5 tinbidel b'dan li ġej:

“Tabella 5

Il-limiti ta'pubblikazzjoni differita u dewmien għall-EFTs

Id-daqs minimu biex tranżazzjoni tikkwalifika għad-dewmien permess f'EUR	Iż-żmien tal-pubblikazzjoni wara t-tranżazzjoni
15 000 000	60 minuta
50 000 000	Tmien il-jum tan-negozjar”

ANNEX III

“ANNEX IV

Data li għandha tiġi pprovduta biex jiġi ddeterminat is-Suq l-Aktar Rilevanti f'termini ta' likwidità, l-ADT u tal-AVT

Tabella 1

Tabella ta' simboli

Simbolu	Tip ta' Data	Definizzjoni
{ALPHANUM-n}	Sa n karattri alfanumeriċi	Kamp għat-test liberu
{ISIN}	12-il karattru alfanumeriku	Kodiċi ISIN, kif definit f'ISO 6166
{MIC}	erba' karattri alfanumeriċi	Identifikatur tas-suq kif definit f'ISO 10383
{DATEFORMAT}	Il-format tad-data ISO 8601	Id-dati għandu jkollhom dan il-format: SSSS-XX-JJ.
{DECIMAL-n/m}	Numru decimali sa ċifri n b'kollox, li minnhom sa ċifri m jistgħu jkunu ċifri ta' frazzjonijiet	Kamp numeriku kemm għall-valuri pożittivi kif ukoll għal dawk negattivi. is-separatur decimali huwa '.' (punt); iċ-ċifri negattivi għandhom il-prefissi '-' (minus); il-valuri huma approssimattivi u mhux tronkati.
{INTEGER-n}	Numru shih sa n ċifri	Kamp numeriku kemm għall-valuri shah pożittivi kif ukoll negattivi.

Tabella 2

Detalji li għandhom jiġu pprovduti għall-fini tad-determinazzjoni tas-Suq l-Aktar Rilevanti f'termini ta' likwidità, l-ADT u l-AVT (abbazi tal-istruzzjonijiet ta' rapportar attwali)

Numru tal-kamp	Identifikatur tal-kamp	Deskrizzjoni u detalji li jridu jiġu ppubblikati	Tip ta' post tal-eżekuzzjoni jew tal-pubblikazzjoni	Format li għandu jmintela kif definit fit-Tabella 1
1	Kodiċi ta' identifikazzjoni tal-istrument	Kodiċi użat għall-identifikazzjoni tal-istrument finanzjarju	Suq Regolat (SR) Faċilità Multilaterali tan-Negożjar (Multilateral Trading Facility, MTF) Arranġament ta' Pubblikazzjoni Approvat (APA) Fornitur ta' tape konsolidat (Consolidated tape provider, CTP)	{ISIN}
2	Data tal-eżekuzzjoni	Id-data li fiha jiġu eżegwiti t-tranzazzjonijiet.	RM, MTF, APA, CTP	{DATEFORMAT}

Numru tal-kamp	Identifikatur tal-kamp	Deskrizzjoni u dettalji li jridu jiġu ppubblikati	Tip ta' post tal-eżekuzzjoni jew tal-pubblikazzjoni	Format li għandu jimtle kif definit fit-Tabella 1
3	Ċentru tal-eżekuzzjoni	Il-MIC tas-segment għaċ-ċentru tan-negożjar tal-UE jew internalizzatur sistematiku, meta disponibbli, inkella l-MIC operattiv. MIC XOFF fil-każ li t-tranzazzjoni tiġi eżegwita minn ditti tal-investment li mhumiex internalizzaturi sistematiki u ma tiġix eżegwita f'ċentru tan-negożjar.	RM, MTF, APA, CTP	{MIC} – taċ-ċentru tan-negożjar jew tal-internalizzatur sistematiku jew tal-{MIC}-XOFF”
4	Indikatur ta' strument sospiż	Indikatur ta' jekk l-istrument ġiex sospiż għall-jum kollu tan-negożjar fiċ-ċentru tan-negożjar rispettiv fid-data tal-eżekuzzjoni. Bhala konsegwenza ta' strument li jiġi sospiż għall-jum kollu tan-negożjar, il-kampi minn 5 sa 10 għandhom jiġu rrapportati b'valur ta' zero.	RM, MTF, CTP	TRUE - jekk l-istrument ġie sospiż għall-jum ta' negożjar kollu jew FALSE – jekk l-istrument ma ġiex sospiż għall-jum kollu ta' negożjar
5	L-għadd totali ta' tranzazzjonijiet	L-għadd totali ta' tranzazzjonijiet eżegwiti fid-data tal-eżekuzzjoni (**).	RM, MTF, APA, CTP	{INTEGER-18}
6	Fatturat totali	Il-fatturat totali eżegwit fid-data tal-eżekuzzjoni, espress f'EUR (*) (**).	RM, MTF, APA, CTP	{DECIMAL-18/5}
7	Tranzazzjonijiet eżegwiti, esklużi t-tranzazzjonijiet kollha eżegwiti skont l-eżenzjonijiet ta' qabel in-negożjar tal-Artikolu 4(1), il-punti (a), (b) u (c), tar-Regolament (UE) Nru 600/2014.	L-għadd totali ta' tranzazzjonijiet eżegwiti fid-data tal-eżekuzzjoni esklużi t-tranzazzjonijiet kollha eżegwiti skont l-eżenzjonijiet ta' qabel in-negożjar tal-Artikolu 4(1), il-punti (a), (b) u (c), tar-Regolament (UE) Nru 600/2014 fl-istess jum (**).	RM, MTF, CTP	{INTEGER-18}
8	Il-fatturat totali eżegwit, esklużi t-tranzazzjonijiet kollha eżegwiti skont l-eżenzjonijiet ta' qabel in-negożjar tal-Artikolu 4(1), il-punti (a), (b) u (c), tar-Regolament (UE) Nru 600/2014.	Il-fatturat totali eżegwit fid-data tal-eżekuzzjoni esklużi t-tranzazzjonijiet kollha eżegwiti skont l-eżenzjonijiet ta' qabel in-negożjar tal-Artikolu 4(1), il-punti (a), (b) u (c), tar-Regolament (UE) Nru 600/2014 fl-istess jum (*) (**).	RM, MTF, CTP	{DECIMAL-18/5}

Numru tal-kamp	Identifikatur tal-kamp	Deskrizzjoni u dettalji li jridu jiġu ppubblikati	Tip ta' post tal-eżekuzzjoni jew tal-pubblikazzjoni	Format li għandu jimtela kif definit fit-Tabella 1
9	Għadd totali ta' tranżazzjonijiet minbarra dawk eżegwiti skont id-differiment tal-LIS ta' wara n-negozjar.	<p>L-għadd totali ta' tranżazzjonijiet eżegwiti fid-data tal-eżekuzzjoni, esklużi dawk it-tranżazzjonijiet eżegwiti skont l-eżenzjoni għal dimensjonijiet kbar (wara n-negozjar) (**).</p> <p>Għall-ishma u l-irċevuti depożitarji għandu jintuża biss l-ogħla limitu għall-faxxa tal-fatturat medju ta' kuljum (average daily turnover, ADT) fit-Tabella 4 tal-Anness II biex jiġu identifikati dawn it-tranżazzjonijiet.</p> <p>Għal ċertifikati u strumenti finanzjarji simili ohra għandu jintuża biss l-ogħla limitu fit-Tabella 6 tal-Anness II biss biex jiġu identifikati dawn it-tranżazzjonijiet</p> <p>Għall-ETFs, għandu jintuża biss l-ogħla limitu fit-Tabella 5 tal-Anness II biex jiġu identifikati dawn it-tranżazzjonijiet.</p>	RM, MTF, APA, CTP	{INTEGER-18}
10	Fatturat totali eżegwit, esklużi tranżazzjonijiet eżegwiti skont id-differiment tal-LIS ta' wara n-negozjar.	<p>Il-volum totali tat-tranżazzjonijiet eżegwiti fid-data tal-eżekuzzjoni, esklużi dawk it-tranżazzjonijiet eżegwiti skont l-eżenzjoni għal dimensjonijiet kbar (wara n-negozjar) (*) (**).</p> <p>Għall-ishma u l-irċevuti depożitarji għandu jintuża biss l-ogħla limitu għall-faxxa tal-fatturat medju ta' kuljum (average daily turnover, ADT) fit-Tabella 4 tal-Anness II biex jiġu identifikati dawn it-tranżazzjonijiet.</p> <p>Għal ċertifikati u strumenti finanzjarji simili ohra għandu jintuża biss l-ogħla limitu fit-Tabella 6 tal-Anness II biss biex jiġu identifikati dawn it-tranżazzjonijiet</p> <p>Għall-ETFs, għandu jintuża biss l-ogħla limitu fit-Tabella 5 tal-Anness II biex jiġu identifikati dawn it-tranżazzjonijiet.</p>	RM, MTF, APA, CTP	{DECIMAL-18/5}

(*) Il-fatturat għandu jiġi kkalkolat bħala l-għadd ta' strumenti skambjati bejn ix-xerrejja u l-bejjiegha mmultiplikati bil-prezz unitarju tal-istrument skambjat għal dik it-tranżazzjoni speċifika u għandu jiġi espress f'EUR.

(**) It-tranżazzjonijiet ikkanċellati għandhom jiġu esklużi miċ-ċifri rrapportati. Fil-każijiet kollha, il-kamp irid jimtela b'valur akbar minn żero jew ugwali għal żero sa 18-il karattru numeriku inkluż sa hames pożizzjonijiet decimali.”